

[20th July 1964]

கனம் சபாநாயகர் : அங்கும் ரிட் போட்டால் என்ன செய்வது ?

கனம் திரு. ஆர். வெங்கட்டராமன் : நான் சொல்வதற்கு முன்னதாகவே கனம் சபாநாயகர் முந்திக்கொண்டு விட்டார்கள். அங்கே அப்படித்தான் ஆயிற்று. முதலில் ஒரு இடம் பார்த்தோம். அது கிடைக்காமல் போயிற்று. பிறகு வேறு ஒரு இடம் பார்த்தோம். அதுவும் கிடைக்காமல் போயிற்று. இப்போது பார்த்திருப்பது மூன்றாவது இடம். இதுவும் கிடைக்காவிட்டால் இண்டஸ்ட்ரியல் எண்டேட் அந்த ஊருக்கு வராமல் போகலாம். அவ்வளவுதான் என்னால் சொல்ல முடியும்.

* 566 கேள்வி.—திரு. சீ. சிவசுப்ரமணியன் : கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தென்னாற்காடு ஜில்லா, சிதம்பரத்தில் ஒரு தொழிற்பேட்டை ஆரம்பிக்க உத்தேசமுண்டா?

THE HON. SRI R. VENKATARAMAN : No.

மின்சார உற்பத்தி

* 567 கேள்வி.—திரு. மா. இராசாங்கம் : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மதுரை மாவட்டத்திலுள்ள சுருளி ஆற்றிலிருந்து மின்சாரம் எடுப்பதான திட்டம் எந்த நிலையில் உள்ளது?

கனம் திரு. ஆர். வெங்கட்டராமன் : சுருளி ஆற்று நீரைப் பயன்படுத்தி 25 மெகவாட் மின்சாரம் உற்பத்தி செய்வதற்கான திட்டம் தயாரிக்கப்பட்டுள்ளது. அணைக்கட்டு கட்டுவதற்கு உரிய இடங்கள் முதலியவை குறித்துப் பரிசீலனைகள் நடந்து வருகின்றன.

அரிசன நலக் கமிட்டிகள்

* 568 கேள்வி.—திரு. இராம. அரங்கண்ணல் : கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

(அ) 1963-ம் ஆண்டு ஆகஸ்டு மாதம் 17-ம் தேதி நட்சத்திரச் சூரியிடாத 32-ம் எண் கேள்விக்கு அளித்த பதிலையொட்டி மாவட்ட அரிசன நலக் கமிட்டிகளில் முன்னாள் எம்.எல்.ஏ.-க்கள் அங்கம் வகிக்கிறார்களே ஒழிய தற்போதைய எம்.எல்.ஏ.-க்கள் சேர்க்கப்படவில்லை என்பதற்குக் காரணமென்ன?

(இ) அவர்களையும் இக்கமிட்டியில் நியமிக்க உத்தேசமுண்டா?

(உ) சென்னை மாநகரில் இப்படியொரு கமிட்டி அமைக்கப்படுமா?

கனம் திரு. பூ. கக்கன் : (அ) மாவட்ட ஹரிஜன நலக் குழுவ்களில் சாதாரணமாக 10 அரசாங்க அதிகாரிகளும் அதிகாரச் சார்பற்ற பத்து பேரும் உறுப்பினர்களாக இருப்பர். சில இடங்களில்